

## நாணயத் தொழிற்பாடுகள்

2023ஆம் ஆண்டின் 16ஆம் இலக்க இலங்கை மத்திய வங்கிச் சட்டத்தின் ஏற்பாடுகளின் கீழ், மத்திய வங்கியானது நாணயத் தாள்கள் மற்றும் குற்றிகளை வெளியிடுதல் மற்றும் அவற்றின் முழு வாழ்வியல் சுற்றுவட்டத்தினை நிர்வகித்தல் போன்ற பொறுப்புடன் உரித்தளிக்கப்பட்டுள்ளது.

இப்பொறுப்பானையை நிறைவேற்றுவதில், இலங்கை மத்திய வங்கியானது தாய்மையான, பாதுகாப்பான மற்றும் போதுமானளவு சுற்றோட்டத்திலுள்ள நாணயத்தை உறுதிப்படுத்தி, முழுக் காசு சுழற்சியை மேற்பார்வைசெய்து, அதன் மூலம் இலங்கை ரூபாவில் பொதுமக்கள் நம்பிக்கைக்கும் நாட்டுக்கிடையில் காசுக் கொடுக்கல்வாங்கலின் செயல்திறன்மிக்க தொழிற்பாட்டிற்கும் ஆதரவளிக்கின்றது.

### நாணயத்திற்கான பொறுப்புக்களும்

#### அண்மைய போக்குகளும்

இலங்கை மத்திய வங்கியானது, உரிமம்பெற்ற வர்த்தக வங்கிகளுக்கு அதன் தேவைப்பாட்டினை அடிப்படையாகக் கொண்டு நாணயத் தாள்களையும் குற்றிகளையும் வழங்குவதோடு அவற்றினால் திருப்ப வழங்கப்படும் மிகை நாணயங்களையும் ஏற்கின்றது. இத்தொடர்ச்சியான வழங்கல் மற்றும் மீள்பெறுதல் முறைமையினூடாக, இலங்கை மத்திய வங்கியானது சுற்றோட்டத்திலுள்ள நாணய மட்டத்தினை நிர்வகிப்பதன், பொதுமக்கள் கையிலுள்ள நாணயங்கள் மற்றும் குற்றிகளின் பெறுமதியினைப் பிரதிநிதித்துவப்படுத்தி, பொருளாதாரத்தில் நாணயத்திற்கான கேள்வியை அளவீடுசெய்யும் முக்கிய தொழிற்பாட்டு குறியீட்டொன்றாகவும் பணியாற்றுகின்றது. இலங்கை மத்திய வங்கியினால் வழங்கப்படும் நாணயமானது, சுழற்சியிலிருந்து திரும்பப் பெறப்பட்டு அகற்றப்படும் வரை, வங்கியின் பொறுப்பாகத் தொடர்ந்தும் காணப்படுகின்றது.

2024இல் ரூ. 1,358.72 பில்லியனுடன் ஒப்பிடுகையில் 2025இல் 15.5 சதவீதத்தால் ரூ. 1,568.94 பில்லியனுக்கு சுற்றோட்டத்திலுள்ள நாணய வளர்ச்சியுடன், நாணயத் தாள்களுக்கான கேள்வியில் குறிப்பிடத்தக்களவு அதிகரிப்பொன்று அவதானிக்கப்பட்டது.

### நாணய முகாமைத்துவம்

இலங்கை மத்திய வங்கியில் நாணய முகாமைத்துவமானது நாணயத் தாள்களை வடிவமைத்தல், அச்சிடுதல் மற்றும் வார்த்தல், கட்டளையை முன்வைத்தல், இருப்பு முகாமைத்துவம், பயன்படுத்துவதற்குப் பொருத்தமற்ற நாணயத்தை மாற்றீடு செய்தல், போலிநாணயத்தாளினைத் தடுத்தல், நாணய செயல்முறை மற்றும் பொதுமக்கள் விழிப்புடன் என்பவற்றை உள்ளடக்குகின்றது.

### நாணயத் தாளின் வடிவமைப்பு

இலங்கை மத்திய வங்கியானது தொழிற்பாட்டு மற்றும் தேசிய தேவைப்பாடுகளின் அடிப்படையில் புதிய நாணய வடிவமைப்புகள், புதிய தொடர்கள் மற்றும் ரூபகார்த்த வெளியீடுகளை காலத்திற்கு காலம் அறிமுகப்படுத்துகின்றது. 2025ஆம் ஆண்டு ஒகத்து மாதத்தில், இலங்கை மத்திய வங்கியின் 75ஆவது ஆண்டுநிறைவை குறிக்கும் வகையில், ரூ. 2,000 சுற்றோட்ட நியமத்திலான ரூபகார்த்த நாணயத் தாள் வெளியிடப்பட்டதுடன், தேசத்தின் முன்னேற்றத்திற்கான அத்திவாரமாக பொருளாதார உறுதிப்பாட்டைப் பேணுவதற்கான மத்திய வங்கியின் தளராத அர்ப்பணிப்பினை பிரதிபலித்து “கூட்சத்திற்கான உறுதிப்பாடு” எனும் 75ஆவது

ஆண்டுநிறைவு கருப்பொருளுக்கு ஒத்திசைவாக இந்நாணயத் தாள் வடிவமைக்கப்பட்டுள்ளது. இது இலங்கை மத்திய வங்கியினால் வெளியிடப்படும் ஐந்தாவது ரூபகார்த்த நாணயத் தாளென்பதும், 50 மில்லியன் நாணயத் தாள்களைக் கொண்ட மட்டுப்படுத்தப்பட்ட வழங்கலாகவும் வெளியிடப்பட்டது.

### அச்சிடுதல் மற்றும் வார்த்தல்

இலங்கையில் நாணயத்தை வெளியிடும் ஒரே நிறுவனம் என்ற வகையில், முறைமைசார் திட்டமிடல், துல்லியமான எதிர்வுகூறல், தொடர்ச்சியான கண்காணிப்பு மற்றும் உரிய காலத்தில் கட்டளையை முன்வைத்தல் என்பவற்றினூடாக நாணயத் தாள்களினதும் குற்றிகளினதும் போதுமானளவு வழங்கலொன்றினை உறுதிசெய்வதற்கான பொறுப்பு இலங்கை மத்திய வங்கியிடம் காணப்படுகின்றது.

### கட்டளையை முன்வைத்தல்

வருடாந்த நாணயத்திற்கான கட்டளைகள், பயன்படுத்துவதற்குப் பொருத்தமற்ற நாணயத்தை மாற்றீடுசெய்வதற்கான தேவைகள், அவசரகால இருப்பு மட்டங்கள் மற்றும் நிலவுகின்ற பொருளாதார நிலைமைகள் போன்ற அடிப்படையில் எறிவுசெய்யப்பட்ட வழங்கல் தேவைப்பாடுகளை அடிப்படையாகக் கொண்டு முன்வைக்கப்படுகின்றன. கட்டளை அளவுகள் மற்றும் வழங்குநர்களின் தயார்நிலை என்பவற்றின் அடிப்படையில், ஒப்புக்கொள்ளப்பட்ட விநியோக அட்டவணைக்கு இணங்க சரக்குகள் விநியோகிக்கப்படுகின்றன.

### இருப்பு முகாமைத்துவம்

இலங்கை மத்திய வங்கியானது, நிலையானதும் தடையற்றதுமான வழங்கலை உறுதி செய்வதற்காக, முறைமைசார் கேள்வி எதிர்வுகூறலால் ஆதரவளிக்கப்பட்டு, நாணயத் தாள்களினதும் குற்றிகளினதும் போதுமானளவு இருப்பினை பேணுகின்றது. வழங்கல் தாமதங்கள், இயற்கை அனர்த்தங்கள் அல்லது குறிப்பாக பண்டிகை காலங்களில் கேள்வியில் ஏற்படும் உடனடி அதிகரிப்புக்கள் போன்ற எதிர்பாராத நிகழ்வுகளிலிருந்து வரும் இடர்நேர்வுகளை தணிப்பதற்காக பாதுகாப்பான இருப்பு மட்டங்கள் பேணப்படுகின்றன. அனைத்து சூழ்நிலைகளிலும் நாட்டின் நாணயத் தேவைகளைப் பூர்த்தி செய்யும் வங்கியின் திறனை உறுதி செய்வதற்கான பரந்தளவிலான அவசரகால உடையத்தின் பகுதியொன்றாக இது அமைகின்றது.

### பயன்படுத்துவதற்குப் பொருத்தமற்ற நாணயத்தை மாற்றீடு செய்தல்

இலங்கை மத்திய வங்கியானது, கிழிந்த, உருச்சிதைக்கப்பட்ட அல்லது பிற விதங்களில் பயன்படுத்துவதற்குப் பொருத்தமற்ற நாணயத் தாள்களையும் குற்றிகளையும் முறைமைசார் விதத்தில் திரும்பப் பெற்று, அவற்றை பயன்படுத்துவதற்குப் பொருத்தமான நாணயங்களாக மாற்றுவதனுடாக, சுழற்சியிலுள்ள நாணயங்களின் தரத்தினை உறுதிசெய்கின்றது.

### போலியானநாணயத்தானை ஒழித்தல்

போலியான நாணயத்தானை தடுக்கும் நோக்கிலும் பொதுமக்கள் நம்பிக்கையை பேணும் வகையிலும், இலங்கை மத்திய வங்கியானது குற்றப்பலுணாயிவத் திணைக்களத்தின் போலிநாணயத்தாள் பணியகத்துடன் நெருக்கமாக ஒருங்கிணைந்து செயல்படுகிறது.

### விழிப்புணர்வு

மேலும், வங்கியானது, சட்டத்தினை நடைமுறைப்படுத்தும் அலுவலர்கள், காசினைக் கையாளுபவர்கள், மாணவர்கள் மற்றும் பொதுமக்கள் போன்றோருக்கான உண்மையான நாணயத்தாளின் பாதுகாப்பு அம்சங்கள் பற்றிய விழிப்புணர்வு நிகழ்ச்சிகளை நடாத்துகின்றது. இந்நிகழ்ச்சித்திட்டங்கள் உண்மையான நாணயத்தாள்களுக்கும் போலிகளுக்கும் இடையிலான வேறுபாட்டினை அடையாளம் காணும் திறனை மேம்படுத்துகின்றன.

### நாணயமாற்றல்

இலங்கை மத்திய வங்கியானது, இலங்கை வங்கியின் புறக்கோட்டை கிளையில் அமைந்துள்ள பொதுமக்கள் நாணயமாற்றுக் கருமடீத்தினூடாகவும், மத்திய வங்கியின் தலைமையகத்தில் அமைந்துள்ள சேதமடைந்த நாணயத்தாள்களை மாற்றும் கருமடீத்தினூடாகவும், நாணய மாற்று சேவைகளை வசதிப்படுத்துகின்றது.

### நாணயத் தொழிற்பாடுகளை சீரமைத்தல்

சுற்றோட்டத்திலுள்ள நாணயத்தின் அதிகரிப்பு, நாணயத் தொழிற்பாடுகளின் வளர்ச்சிப்பெற்றவரும் அளவு மற்றும் ஏற்கனவேயுடைய நாணய செயல்முறைப்படுத்தல் உட்கட்டமைப்பிற்குள் காணப்படும் இயலாற்றல் தடைகள் என்பவற்றிற்கு பதிலிறுத்தும் வகையில், இலங்கை மத்திய வங்கி 2025 திசம்பரில் அதன் நாணயத் தொழிற்பாடுகளின் அனைத்தையுமுள்ளடக்கிய சீரமைப்பினை முன்னெடுத்தது.



### 2025ஆம் ஆண்டிற்கான முக்கிய பண்புகள்

- உரிமம்பெற்ற வர்த்தக வங்கிகளுக்காக ரூ. 496.95 பில்லியனாகவிருந்ததோடு, அதில் ரூ. 496.29 பில்லியன் நாணயத் தாள்களையும் ரூ. 0.66 பில்லியன் நாணயக் குற்றிகளையும் மொத்தமாக வழங்கியதுடன், உரிமம்பெற்ற வர்த்தக வங்கிகளிலிருந்து ஏற்றுக்கொள்ளப்பட்ட மொத்த வைப்புக்கள் நாணயத் தாள்களில் ரூ. 287.08 பில்லியன் தொகையாகவிருந்தன.
- நீதிமன்ற நடவடிக்கை முறைகளுக்காக நாணயத் தாள்களைப் போலியாக உருவாக்கியமைக்கான சான்றாக போலிநாணயத் தாள்களை அடையாளம் காணும் வழக்குகளுக்காக 83 சான்றிதழ்கள் வழங்கப்பட்டதுடன், போலிநாணயத் தாள்களுடன் தொடர்புடைய 13 நீதிமன்ற வழக்குகளுக்காக பிரசன்னப்படுத்தப்பட்டது.
- இலங்கை மத்திய வங்கியிலுள்ள நாணய மாற்று கருமடீட்டங்களினூடாக ரூ. 1,139 மில்லியன் நாணயத் தாள்களும், ரூ. 11.84 மில்லியன் நாணய குற்றிகளும் மாற்றப்பட்டதோடு, மாற்றப்பட்ட சேதமடைந்த நாணயத் தாள்கள் ரூ. 196.46 மில்லியனாகவிருந்தன.


- வங்கியானது ரூ. 91.23 பில்லியன் தொகையான 141.55 மில்லியன் நாணயத் தாள் துண்டுகளை சுழற்சியிலிருந்து அகற்றியது.

வங்கியின் வகிபாகம் > நாணயத் தொழிற்பாடுகள்

வரைபடம் 1 - 5ஆவது ரூபகார்த்த நாணயத் தாளின் மாதிரி


வரைபடம் - 13

முன்பக்கம்



4 1 4 3 5 4 5 2

பின்பக்கம்



2 5 1

முன்பக்கம்:

மத்திய வங்கியின் தலைமை அலுவலகக் கட்டிடம் மற்றும் கொழும்பு வெளிச்சவிடு கடிபகார கோபுரம், அண்மைய நகர அபிவிருத்திகளைக் காட்சிப்படுத்தும் கலைநயமிக்க கொழும்பு வானோரத் தோற்றம் மற்றும் 75வது ஆண்டுநிறைவு இலச்சினை ஆகியவற்றுடன் இப்படம் அமைந்துள்ளது. பாதுகாப்பு அம்சங்களைச் சுட்டிக்காட்டும் எண் குறியீடுகள் (1, 2, 3, 4, 5) இப்படத்தின் மீது பொதிக்கப்பட்டுள்ளன.

பின்பக்கம்:

இந்நாணயத்தாள், இலங்கையின் கலைநயமிக்க வரைபடம், நீல அல்லி, மற்றும் மத்திய வங்கியின் நோக்கு கூற்று ஆகியவை இடம்பெற்றுள்ளன. இவை பொருளாதார தாக்குபிடிக்கும் தன்மை மற்றும் முன்னேற்றத்திற்கான மத்திய வங்கியின் அர்ப்பணிப்பை அடையாளப்படுத்துகின்றன. மேலும், அதன் மீது (1, 2, 5) என்ற எண்களும் பொதிக்கப்பட்டுள்ளன.

ரு. 2000 ரூபகார்த்த நாணயத் தாள்

இலங்கை மத்திய வங்கி அதன் 75ஆவது ஆண்டுநிறைவைக் குறிக்கும் முகமாக 2025 ஓகத்து 28 அன்று ரூ.2000 ரூபகார்த்த நாணயத் தாளை வெளியிட்டது.



- 1 தோற்றம்
- 2 தாளின் வடிவமைப்பில் மறைக்கப்பட்ட நுண்ணிய எழுத்துக்களைப் பார்க்கவும்.

வாள் ஏந்திய சிங்கத்தைக் கொண்ட நீர்வரி அடையாளத்தைப் பார்க்கும் நாணயத் தாளை வெளிச்சத்தில் பிடிக்கவும்.



நாணயத் தாளை வெளிச்சத்தில் நீங்கள் பிடிக்கின்ற போது ஊடாகப் பார்க்கும் பாதுகாப்புப் பண்பில் வாள் ஏந்திய சிங்கத்தின் முழுமையான உருவத்தைப் பார்க்கவும்.



3 சரித்துப்பார்த்தல்

நீலத்தில் இருந்து பச்சையாகவும் மறுதலையாகவும் நிறம் மாறுகின்ற பாதுகாப்பு நூலில் வர்ண மாற்றத்தைப் பார்க்கும் தாளை மேலிருந்து கீழ் சரித்துப் பார்க்கவும் அத்துடன் பாதுகாப்பு நூலில் கொழும்பு வெளிச்சவிடு மணிக்கூட்டுக் கோபுரத்தையும் 2000 எண்ணையும் கொண்ட உருவத்தையும் பார்க்கவும்



4 தொட்டுணர்தல்

2000 வகை மற்றும் வங்கியின் தலைப்பில் உயர்த்தப்பட்ட அச்சிணைத் தொட்டுணரவும்.

அத்துடன் ஒவ்வொரு கட்டம் மீதும் வைர வடிவத்துடனான ஆறு கட்டங்களையும் உணருங்கள். நாணயத் தாளின் பெறுமதியினை கட்டில் குறைப்பாடு உடையோர் இனங்காண்பதற்கு தொட்டுணரக்கூடிய பண்பு உதவுகின்றது.



5 கூர்ந்துநோக்குதல்

புற ஊதா வெளிச்சத்தின் கீழ் நாணயத் தாளை கூர்ந்துநோக்கி முன்பக்கம் மீது ஆண்டுநிறைவு கருப்பொருள் அதேபோன்று தொடுவானம் என்பவற்றில் ஒளிரும் இரட்டை நிறங்கள் தோன்றுவதைப் பார்க்கவும்.

நாணயத்தின் வகையும் புற ஊதா வெளிச்சத்தின் கீழ் தோன்றுகின்றது. இப்பண்பு இயந்திரம் வாசிக்கத்தக்கதாகும்.

வங்கியின் வகிபாகம் &gt; நாணயத் தொழிற்பாடுகள்



## நாணய முகாமைத்துவத்தின் பரிணாம வளர்ச்சி

கடந்த 75 ஆண்டுகாலமாக, மாறிவரும் பொருளாதார நிலைமைகள், தொழில்நுட்ப முன்னேற்றங்கள், மேம்படுத்தப்பட்ட பாதுகாப்பு தேவைப்பாடுகள் மற்றும் அதிகரித்து வரும் பொதுமக்கள் எதிர்பார்க்கக்கூடிய ஏற்பு இலங்கையில் நாணய முகாமைத்துவமானது குறிப்பிடத்தக்களவு

பரிணமித்துள்ளது. இம் முன்னேற்றமானது, இலங்கை மத்திய வங்கியின் இலங்கை நாணயத்தின் மீதான நம்பிக்கையை பேணுவதற்கும், தேசிய பணச் சுழற்சியின் நேர்மையையும் நிலையுறுதித்தன்மையையும் நிலைநிறுத்துவதற்கான தொடர்ச்சியான கடமைப்பொறுப்பினை பிரதிபலிக்கிறது.

**சட்டக் கட்டமைப்பின் தோற்றம்: நாணய முகாமைத்துவத்தின் ஆளுகை**

இலங்கையில் நாணய முகாமைத்துவத்திற்கான முறைமைசார் கட்டமைப்பானது, 1884ஆம் ஆண்டின் தாள் நாணயக் கட்டளைச் சட்டத்தின் கீழ் நாணயச் சபை முறைமை தாபிக்கப்பட்டதுடன் தோற்றம்பெற்றது. இக்கட்டமைப்பானது, 1949ஆம் ஆண்டின் 58ஆம் இலக்க நாணயவிதிச் சட்டம் இயற்றப்படும் வரை தொடர்ந்ததோடு, 1950 ஓகத்து 28 அன்று இலங்கை மத்திய வங்கி தாபிக்கப்படுவதற்கான சட்ட அடித்தளத்தை வழங்கி, நாட்டின் நாணய வரலாற்றில் முக்கிய மைல்கல்லொன்றாக அமைந்தது. அக்காலப்பகுதி முதல், இலங்கையின்

## வங்கியின் வகிபாகம் &gt; நாணயத் தொழிற்பாடுகள்

சட்டப்பூர்வமான நாணயத்தை வெளியிடுதற்கான, முகாமைசெய்வதற்கான, பாதுகாப்பதற்கான ஏகப் பொறுப்பினை இலங்கை மத்திய வங்கி ஏற்றுக்கொண்டது.

நாணய முகாமைத்துவத்தின் பொறுப்பு ஆரம்பத்தில் மத்திய வங்கியின் வங்கித்தொழில் மற்றும் நாணயத் திணைக்களத்தின் நாணயப் பிரிவிற்கு வழங்கப்பட்டிருந்தது.

### இலங்கை மத்திய வங்கியின் நாணயத் திணைக்களத்தினை தாபித்தல்

1978இல் நாணயத் திணைக்களம் தாபிக்கப்பட்டதுடன் நாணய முகாமைத்துவத்துடன் தொடர்புடைய நிறுவனசார் இயலாற்றல் மேலும் வலுப்படுத்தப்பட்டு, இதன் மூலம் நாணயத் தொழிற்பாடுகளை குறிப்பிடத்தக்களவு விரிவடையச் செய்தது. வடிவமைப்பு மற்றும் உற்பத்தி முதல் சுற்றோட்டம் மற்றும் இறுதியான அகற்றல் வரை நாணயத்தின் முழு வாழ்வியல் சுற்றுவிடத்திணையும் முகாமைசெய்யும் பொறுப்பானது நாணயத் திணைக்களத்திடம் உரித்தளிக்கப்பட்டுள்ளது. நாணயத் திணைக்களத்தின் முக்கிய நாணய முகாமைத்துவத் தொழிற்பாடுகள் கீழே விளக்கப்பட்டுள்ளன.

- நாணயத்தான அச்சிடுதல் மற்றும் வார்த்தல் தேவையப்பாடுகளை நிதிப்பீடுசெய்தல்
- வடிவமைப்பு மற்றும் உற்பத்தி (பெறுகை)
- வடிவமைப்பு மற்றும் விநியோகம் (தரத்திணையும் அளவிணையும் உறுதிசெய்தல்)
- பயன்படுத்துவதற்குப் பொருத்தமற்ற நாணயத்தை சுற்றோட்டத்திலிருந்து உரிய நேரத்தில் திரும்பப் பெறுதல்
- நாணய அத்தாட்சிப்படுத்தல் மற்றும் போலிநாணயத்தான தடுப்பு நடவடிக்கைகள்

நாணயவிதிச் சட்டத்தை மாற்றிசெய்து, 2023ஆம் ஆண்டின் 16ஆம் இலக்க இலங்கை மத்திய வங்கிச் சட்டம் இயற்றப்பட்டதுடன், நாணய முகாமைத்துவத்திற்கான சட்டக் கட்டமைப்பு மேலும் வலுப்படுத்தப்பட்டு, மத்திய வங்கியின் சுயாதீனத்தன்மையும் பொறுப்புக்கூறுத்தன்மையும் ஆளுகையும் மேம்படுத்தப்பட்ட அதேவேளை, நாணய வெளியீட்டினதும் முகாமைத்துவத்தினதும் மீதான அதன் பிரத்தியேக அதிகாரமும் பிரதிபலிக்கப்பட்டது.

1970இல் நாணயப் பயன்பாட்டிலிருந்து செல்லுபடியற்றதாகக்கப்பட்டதன் பின்னர் சட்டப்பூர்வ நாணயங்களாக கருதப்படாத 1970 ஒத்தோபர் 26ஆம் திகதிக்கு முன்னைய திகதியை தாங்கிய ரூ. 50 மற்றும் ரூ. 100 நாணயத் தாள்கள் தவிர்த்த இலங்கை மத்திய வங்கியினால் வெளியிடப்படும் அனைத்து நாணயத் தாள்களும் குற்றிகளும் சட்டப்பூர்வ நாணயங்களாகும்.

### நாணய வகைக் கட்டமைப்பின் பரிணாமம்



இலங்கை மத்திய வங்கி 1951இல் VIவது ஜோஜ் மன்னர் தொடரின் கீழ், ரூ. 1/- மற்றும் ரூ. 10/- நாணய வகைகளை உள்ளடக்கிய அதன் முதல் நாணயத்தான தொடரை வெளியிட்டது. அக்காலப்பகுதி முதல், இலங்கையின் நாணயக் கட்டமைப்பானது, பொருளாதார வளர்ச்சி, பணவீக்கம் மற்றும் நாணய முகாமைத்துவம் என்பவற்றிற்கு பதிலிறுக்கும் வகையில் படிப்படியாக பரிணாமமடைந்துள்ளது. சுதந்திரத்திற்குப் பின்ரான ஆரம்ப காலங்களில், அவ்யுகத்தின் கொள்வனவு சக்தியை பிரதிபலிக்கும் வகையில் ரூ. 1/-, ரூ. 2/-, ரூ. 5/-, ரூ. 10/-, ரூ. 50/- மற்றும் ரூ. 100/- போன்ற குறைந்தளவிலான நாணய வகைகள் வெளியிடப்பட்டன. அடுத்து வந்த தசாப்தங்களில், அதிகரித்த பொருளாதார நடவடிக்கைகளை உள்ளடக்குவதற்காக, நாணய வகைகள் படிப்படியாக உயர்த்தப்பட்டதுடன், 1979இல் ரூ. 20/- அறிமுகப்படுத்தப்பட்டு, பின்னர் 1981இல் ரூ. 500/- மற்றும் ரூ. 1,000/-, 1998இல் ரூ. 200/- அறிமுகப்படுத்தப்பட்டதுடன், மேலும் 2000களில் பாரிய மதிப்பிலான கொடுக்கல்வாங்கல்களை வசதிப்படுத்தும் வகையில் ரூ. 2,000/- மற்றும் ரூ. 5,000/- நாணயத் தாள்கள் வெளியிடப்பட்டன.

2011இலிருந்து படிப்படியாக அறிமுகப்படுத்தப்பட்ட பதினொன்றாவது தொடர் உள்ளிட்ட நவீன நாணயத் தொடர்கள், ரூ. 20/- முதல் ரூ. 5,000/- வரையான முழுமையான நாணய வகை வீச்சுக்களை கொண்டுள்ளதோடு, போலிநாணயங்களைத் தடுப்பதற்காகவும் வளர்ச்சியடைந்து வரும் பொருளாதாரத்தில் உயர்ந்த கொடுக்கல்வாங்கல் தேவைகளை உள்ளடக்குவதற்கும் மேம்படுத்தப்பட்ட பாதுகாப்பு அம்சங்களினால் ஆதரவளிக்கப்பட்டுள்ளன. இப்பரிணாமமடைந்த கட்டமைப்பானது, பொருளாதார நிதர்சனங்கள், தொழில்நுட்ப மாற்றங்கள் மற்றும் பொதுமக்கள் பயன்பாட்டு வகைகள் என்பவற்றை பூர்த்தி செய்வதற்கான இலங்கை மத்திய வங்கியின் நாணய கட்டமைப்பின் தொடர்ச்சியான ஏற்றநாக்கிக்கொள்ளும் தன்மையை பிரதிபலிக்கிறது.

அதேபோன்று, நாணய வகைகள், அளவுகள் மற்றும் உலோகக் கலவைகள் போன்றவற்றில் ஏற்பட்ட மாற்றங்களினூடாக, பாவனைக்காலம்,

கையாள்வதில் எளிமை மற்றும் செலவில் செயற்திறன்மிக்கத்தன்மை என்பவற்றை மேம்படுத்தி நாணயம் பரிணாமமடைந்துள்ளன. 2017இல் அறிமுகப்படுத்தப்பட்ட மிக அண்மைய சுற்றோட்டத்திலுள்ள நாணயக் குற்றித்தொடர்கள், நான்கு நாணய வகைகளை உள்ளடக்கியுள்ளதோடு அனைத்தும் துருப்பிடிக்காத உருக்கில் வார்த்தப்பட்டுள்ளன.

### நாணயத் தாளின் கணக்கிடல், எண்ணுதல் மற்றும் தரம் பிரித்தல் முறைமையை தாபித்தல்

கைகளினால் செய்முறைப்படுத்தப்படும் கணக்கிடல், வகைப்படுத்தல், மற்றும் அழிக்கப்படுதல் முறைமைகள், 1992இல் முதன்முதலாக அறிமுகப்படுத்தப்பட்ட அதிவேக நாணயத்தாளின் கணக்கிடல், எண்ணுதல் மற்றும் தரம் பிரித்தல் செயல்முறையினால் படிப்படியாக மாற்றிடு செய்யப்பட்டத்தைத் தொடர்ந்து, அவை மேலும் மேம்பட்ட நாணயத்தாளின் செயலாக்க முறைமைகளாக பல்வேறு தரப்படுத்தல்களை கொண்டமைந்தன. இம்முறைமைகள், பயன்படுத்துவதற்குப் பொருத்தமானவற்றை தரம் பிரித்தல், சரிபார்த்தல், பொதிசெய்தல், சுருக்கி உறையிடப்படல், தன்னியக்கமாக கணக்கீடு செய்தல், மற்றும் சிற்றிகின்ற முறைமையின் மூலம் பாதுகாப்பாக அழித்தல் என்பவற்றை வசதிப்படுத்துகின்றன. தற்போது பாவனையிலுள்ள நாணயத்தாள்களைச் செய்முறைப்படுத்தும் இயந்திரங்கள் 2013இல் தொழிற்பாட்டிற்காக அறிமுகப்படுத்தப்பட்டன.



இயந்திரங்கள் மூலம் செய்முறைப்படுத்த முடியாத சேதமடைந்த நாணயத் தாள்கள், கடுமையான மேற்பார்வைக் கட்டுப்பாடுகளின் கீழ் கைகளினால் கையாளப்பட்டு, கட்டுப்படுத்தப்பட்ட தூளாக்கும் முறைமைகளை பயன்டுத்தி அழிக்கப்படுகின்றன. இம்மேம்பாடுகள், உயர்ந்தளவில் தன்னியக்கமாகக்கப்பட்ட, செயல்திறன்வாய்ந்த மற்றும் பாதுகாப்பான தொழிற்பாட்டு கட்டமைப்பை தோற்றுவித்ததுடன், உள்நாட்டு கட்டுப்பாடுகளை வலுப்படுத்தி, தொழிற்பாட்டு இடநேர்வுகளை குறைத்து, நாணயத்தின் முழு வாழ்வியல் சுற்றுவிடத்திற்கிடையிலான சேவை வழங்கலை மேம்படுத்தியுள்ளது.

## வங்கியின் வகிபாகம் > நாணயத் தொழிற்பாடுகள்

### ஞாபகார்த்த நாணயத்தாள் மற்றும் குற்றிகளின் வெளியீடு

1998ஆம் ஆண்டின் 6ஆம் இலக்க நாணயவிதிச் சட்டம் (திருத்தப்பட்டது) 52ஆம் பிரிவினை அறிமுகப்படுத்தி, ஞாபகார்த்த நாணயத்தாள்களையும் குற்றிகளையும் வெளியிடுவதற்கும், அவற்றின் முகப்பெறுமதியையும் விட அதிகமான விலைக்கு விற்பனை செய்வதற்கும் வெளிப்படையான தத்துவமளிப்பினை மத்திய வங்கிக்கு வழங்கியது. இவ்வேற்பாடானது, 1998 பெப்ரவரி 4ஆம் திகதி முதல் நடைமுறைக்கு வந்ததாக கருதப்படுவதுடன், மேலும் அத்திகதிக்கு முன்னர் வெளியிடப்பட்ட அல்லது விற்பனைசெய்யப்பட்ட எந்தவொரு ஞாபகார்த்த நாணயத்தாளோ அல்லது குற்றியோ சட்டபூர்வமாக வெளியிடப்பட்டதாகவோ அல்லது விற்கப்பட்டதாகவோ அங்கீகரிக்கப்படுகின்றது.

1957இல் வெளியிடப்பட்ட முதல் ஞாபகார்த்த நாணயத்திலிருந்து, இலங்கை மத்திய வங்கி 76 ஞாபகார்த்த நாணயங்களை வெளியிட்டுள்ளது இதில் 71 நாணயத் குற்றிகளும் 5 நாணயத் தாள்களும் உள்ளடங்குகின்றன. இவ்வெளியீடுகள் சட்டபூர்வ நாணய நிலைமைகளை கொண்டிருந்தாலும், அவை முக்கியமாக நாணயவியல், கல்விசார் மற்றும் சேகரிப்பு நோக்கங்களுக்காக பயன்படுத்தப்படுகின்றன.

### நாணய அரும்பொருட்காட்சிசாலை

1982இல் முதன்முதலாக நிறுவப்பட்டு காலப்போக்கில் விரிவுபடுத்தப்பட்ட நாணய அரும்பொருட்காட்சிசாலையினூடாக பொதுமக்களின் அறிவு விரித்தியானது மேலும் ஆதரவளிக்கப்படுகின்றது. 2011இல் திறக்கப்பட்டு, சென்றல் பெயின்ட் கட்டடத்தில் அமைந்துள்ள நவீன பொருளாதார வரலாற்று அரும்பொருட்காட்சிசாலையானது, நாணயத்தின் பரிணாமம், பாதுகாப்பு அம்சங்கள் மற்றும் மத்திய வங்கியின் வகிபாகம் என்பவவை பற்றிய ஊடாடும் காட்சிதிரைகளையும் கல்விசார் உள்ளடக்கங்களையும் வழங்கி, பொதுமக்களுக்கு சென்றடையும் நிதியியல் அறிவினையும் மேம்படுத்தும் முக்கிய தளமாக செயல்படுகின்றது.

### நாணயத் தொழிற்பாடுகளை சீரமைத்தல்

தோற்றம்பெற்றுவரும் தொழிற்பாட்டு தேவைப்பாடுகளுக்கு பதிலீறுக்கும் வகையில், நாணயத் திணைக்களமானது, நாணயத் தொழிற்பாடுகளை சீரமைக்கும் செயற்திட்டத்தை நடைமுறைப்படுத்தி வருவதுடன், நடுத்தர கால தொழிற்பாட்டு தடங்கல்களுக்கு தீர்வுகாண்பதை நோக்காகக் கொண்டுள்ளது. இச்செயற்திட்டமானது, செயல்முறைப்படுத்தல் இயலாற்றலை விரிவடையசெய்வதுடன், தொழிற்பாட்டு பணிப்போக்குகளை எளிமைப்படுத்துதல், கைகளால் செய்முறைப்படுத்தும் தலையிட்டை குறைத்தல், பத்திரமான மற்றும் பாதுகாப்பான தரநிலைகளை வலுப்படுத்துதல், மற்றும் மத்திய வங்கியின் காச முகாமைத்துவ தொழிற்பாடுகளின் தாக்குப்பிடிக்குந்தன்மையை மேம்படுத்துதல் என்பவற்றில் கவனம் செலுத்துகின்றது.

### எதிர்காலத்திற்கு தயாரான நாணய முகாமைத்துவ முறைமையொன்றினை நோக்கி

இலங்கை மத்திய வங்கியானது அதன் 75 ஆண்டு பணத்தின் போது, பொருளாதார மற்றும் தொழிற்பாட்டு பதட்டமாக காலக்கட்டங்களிலும் கூட தாக்குப்பிடிக்குந்தன்மை, நம்பகத்தன்மை மற்றும் பொதுமக்கள் நம்பிக்கை என்பவற்றை உறுதிசெய்யும் வகையில், நாட்டின் நாணய முறைமையை தொடர்ச்சியாக வலுப்படுத்தி வந்துள்ளது. பல தசாப்தங்களாக அனுபவத்தை அடிப்படையாகக் கொண்டு, வங்கி வலுவான வியாபாரத் தொடர்ச்சி ஏற்பாடுகள், பாதுகாப்பான களஞ்சிய கட்டமைப்பு, மற்றும் செயல்திறன்மிக்க காச விநியோக கட்டமைப்புகள் என்பவற்றை கட்டியெழுப்பியுள்ளதுடன், இவை நாடளாவிய ரீதியில் நாணயத்தை இடையூறின்றி பொதுமக்கள் அணுகும் வசதியை பாதுகாக்கின்றன. அவசரக்கால திட்டமிடலிலும் தொழிற்பாட்டு நெகிழ்வுத்தன்மையிலும் நவீன கட்டமைப்பிலும் தொடர்ச்சியாக மேற்கொள்ளப்படும் மேம்பாடுகள், அனைத்து சூழ்நிலையிலும் தேசிய நாணயத்தின் தரம், நேர்மை மற்றும் நம்பகத்தன்மையை என்பவற்றை பாதுகாக்கும் மத்திய வங்கியின் அர்பணிப்பினை எடுத்துக்காட்டுகின்றன.

கொடுப்பனவுத் தோற்றப்பாடு தொடர்ச்சியாக பரிணாமடைந்து கொண்டிருந்தாலும், பணம் பொருளாதாரத்தின் முக்கியமானது அனைவரையுமுள்ளடக்கியதுமான கூறொன்றாக காணப்படுகின்றது. முன்னோக்கி பார்க்கையில், நாணய முகாமைத்துவத்தின் எதிர்காலமானது பாரியளவிலான தன்னியக்கமாகம், தரவு அடிப்படையிலமைந்த கேள்வி எதிர்வுசுறல், மேம்பட்ட பாதுகாப்பு அம்சங்கள், மற்றும் நிலைபெறத்தக்க நடைமுறைகள் என்பவற்றால் வடிவமைக்கப்படும். 75 ஆண்டுகால நிறுவனசார் அறிவினையும் பொதுச் சேவையையும் அடிப்படையாகக் கொண்டு, மத்திய வங்கியானது, பாதுகாப்பானது தாக்குப்பிடிக்குந்தன்மைமிக்கதும் நம்பகமானமானதுமாக பரிமாற்றல் ஊடகமாக பணம் தொடர்ந்து தொழிற்படுவதை உறுதி செய்வதில் அர்பணிப்புடன் செயல்படுவதோடு, எதிர்கால தலைமுறைகளுக்கான பொருளாதார நிலையூறுதித்தன்மைக்கும் சுபீட்சத்திற்கும் ஆதரவளிக்கும்.

